



8.2.2010

0008/2010

DIKJARAZZJONI BIL-MIKTUB

impressqa skont l-Artikolu 123 tar-Regoli ta' Proċedura

dwar ir-rispett tad-drittijiet tal-minoranzi nazzjonali fil-Litwanja

Ryszard Czarnecki, Lajos Bokros, Jarosław Kalinowski, Janusz Wojciechowski

Data ta' skadenza: 10.5.2010

0008/2010

Dikjarazzjoni bil-miktub dwar ir-rispett tad-drittijiet tal-minoranzi nazzjonali fil-Litwanja

Il-Parlament Ewropew,

- wara li kkunsidra l-Artikolu 10 tat-Trattat dwar il-Funzjonament tal-Unjoni Ewropea,
 - wara li kkunsidra l-Konvenzjoni Qafas tal-Kunsill tal-Ewropa għall-Harsien tal-Minoritajiet Nazzjonali, b'mod partikolari l-Artikoli 10 u 11 tagħha,
 - wara li kkunsidra l-Artikolu 123 tar-Regoli ta' Proċedura,
- A. billi d-drittijiet tal-minoranzi qed jiġu mkasbra fir-Repubblika tal-Litwanja, fejn ingħatat l-ordni li l-ismijiet tat-toroq b'żewġ lingwi jitneħħew, anki f'postijiet fejn il-minoranzi nazzjonali jammontaw għal 80% tal-popolazzjoni,
- B. billi l-awtoritajiet Litwani mmultaw lill-kapijiet tal-gvernijiet lokali talli waħhlu ismijiet bilingwi f'postijiet pubbliċi,
- C. billi l-forma fil-lingwa minoritarja, jiġifieri fil-lingwa oriġinarja, tal-ismijiet u l-kunjomijiet tal-membri tal-minoranzi nazzjonali ma tistax tintuża fid-dokumenti uffiċjali,
- D. billi l-Gvern Litwan iddeċieda li jżid in-numru minimu ta' studenti għal kull klassi fl-iskejjel tal-minoranzi nazzjonali, li se jirriżulta fl-għeluq ta' aktar minn 100 klassi mgħallma bil-lingwa minoritarja,
1. Jistieden lill-awtoritajiet Litwani biex iwaqqfu l-prattiki li jiddiskriminaw kontra l-minoranzi nazzjonali u biex jallinjaw il-liġi Litwana dwar il-protezzjoni tal-minoranzi nazzjonali u etniċi mar-rekwiziti u l-istandards Ewropej;
 2. Jistieden lill-Kunsill u lill-Kummissjoni biex jieħdu azzjoni deċiżiva biex jiproteġu d-drittijiet tal-minoranzi nazzjonali fil-Litwanja;
 3. Jagħti istruzzjonijiet lill-President tiegħu biex jgħaddi din id-dikjarazzjoni, flimkien mal-ismijiet tal-firmatarji, lill-Kunsill u lill-Kummissjoni, u lill-Gvern Litwan.